

10

வா

அ

மை

கு

ள்

நீர்வை மனி



மன அலைகள்

(கவிதைத் தொகுப்பு)



நீலை மனி

17/8/98.

நூலின் பெயர் : மனாவலை
நூலாச்சியர் : நிர்வாகமணி
மொழி : தமிழ்
பதிப்பு : முதலாம் பதிப்பு
ஆண்டு : செப்டம்பர் 1998
அச்சுப்பதிவு : ஏழாவை மஹாத்மா அச்சகாங் கந்தர்மா.ம்,
யாழ்ப்பாணம் இலங்கை.



கிரா மோ

அறிமுகம்

கவிஞர் நீர்வைமணி அவர்களது சிந்தனைகளில் உருவான எண்ணாங்கள் “மன அலை” என்ற இந்நாலில் வெளியிடப்படுகின்றது. இவர் நீர்வைமணி, கே. கே. ரி. சர்மா, தியாகமணி, சர்மா எனும் புனை பெயர்களில் அவ்வப்போது கட்டுரைகள், கவிதைகள், இலக்ஷிய ஆக்கங்கள் பலவற்றைப் பத்திரிகைகளிலே எழுதி வந்தார். இவரது சொந்தப் பெயர் தியாகராச சர்மா.

இவர் அவ்வப்போது தனது மனத்தெழுந்த கருத்துக்களை கவிதை வடிவில் வெளிக்கொள்ளார். இவரது ஆக்கங்கள் பல ஏற்கனவே பத்திரிகைகள், சஞ்சிகைகளில் பிரசராமானவை. இந்நாலில் பிரசரிக்கப்பட்ட கவிதைகள் இந்து சமயம், தாய், இந்துப் பண்டிகைகள், வாழ்க்கை, காந்திப் பெரியார், பட்டுக்கோட்டை கல்யாண சுந்தரம், குழந்தைகள், கலியுகம், நாகரீக மோசம், மனிதன், சமூகப்பணி, சமகாலச் சமூக நிலை போன்ற இன்னோடுள்ள விடயங்களைப் பாடுபொருளாகக் கொண்டமைந்துள்ளன.

இவரது “மன அலை” என்ற நாலின் மூலம் இவரது உள்ளக்கிடக்கை வெளிப்படுத்தப்பட்டுள்ளது. இவரது எண்ணாக கருத்துக்கள் எம்மை எல்லாம் பல நிலைகளில் சிந்திக்கத் தூண்டியுள்ளன. இவரது கவிதைகள் மரபு வழியமையாதிருப்பினும் அதன் கருத்துக்கள், எண்ணங்கள் சிந்திக்க வைப்பனவாயுள்ளன.

கவிஞர் நீர்வைமணி அவர்கள் தமிழ், சமய, சமூகப் பணிகள் பல செய்து வருபவர். இவரது இப்பணி மூலம் தமிழ்ச் சமூகம் நன்மை பெறும் என்பதில் எதுவித ஐயழுவில்லை. இவர்கள்வி, இந்து சமயம், மொழிகள், அரசியல் ஆகியன வற்றில் நன்கு புலமை வாய்ந்தவராக விளங்குகின்றார். இவரது சிந்தனைக் கருத்துக்கள் சிதறாடிக் கப்படாது. ஆவணப்படுத்துகின்ற முயற்சியின் வெளிப்பாடாக, “மன அலை” என்ற நூலின் டருவாக்கமாக அமைகின்றது. இவரது குழ் முயற்சி யினைப் பாராட்டுவதில் பெருமகிழ்ச்சி அடைகின்றேன்.

வாழ்க தமிழ்!

சிவசுயம்



அன்பு அன்னன்
ஜீவரட்சாயணிங்கு
எமது மன அலைகள்

சமர்ப்பணம்

மன அலை

அவ்வப்போது மனதில் எழுந்த எமது உணர்வுகளை கவிதை வடிவமாக்கி இதுநாள் வரை பல்வேறு பத்திரிகைகளில் வெளிவந்ததும் வெளிவராதிருந்தனவுமாகிய எமது ஆக்கங்களை நீதொகுத்து நூல் வடிவாக்கி வெளியிடுவதில் பெருமகிழ்ச்சியடைகின்றோம்.

இதனை வாசிக்கும் வாசகர்கட்டு ஒரு சிறிதளவாயினும் இது பயன் தருமாயின் அதுவே எமது திருப்தியாகும். இத்தகு முயற்சிக்கு ஆர்வம் தந்த யாழ். பல்கலைக்கழக விரிவுரையாளர் திருவாளர். ப. கணேசலிங்கம் அவர்கட்டும் இதனை அழகுற அச்சேற்றி உதவிய ஏழாலை மஹாத்மா அச்சகத் தினர்க்கும் எம் மனப்பூர்வமான நன்றிகள் உரிய தாகும்.

★ நன்றி ★

நீர்வேலி
01-05-98

ஷங்குடன்
நீர்வை மனி



அன்பு அன்னை

என்னைப் பெற்ற என்அம்மா
 என்னை வளர்ப்பாய் என்அம்மா
 என்னை விட்டுப் பிரியாயே
 என்மேல் அன்பு கொண்டாயே
 காலையில், தினமும் எழுந்தவுடன்
 கட்டி அணைத்துக் கொள்வாயே
 காலைக் கையைத்தடவி என்றும்
 கனிவுடன் பாடம் சொல்வாயே.

நேரமறிந்து உணவளித்து
 நிறைய இன்மொழி பேசிடுவாய்
 ஆரத்தழுவி அணைத்திடுவாய்
 யாது குறையும் பொறுத்திடுவாய்
 பள்ளிக்குரிய வயதினிலே
 பட்சணம் தந்து அனுப்பிடுவாய்
 பள்ளி முடிந்து திரும்பியதும்
 பட்சமுடனே அழைத்திடுவாய்.

துள்ளித் திரியும் வேளையிலே
 தூக்கி ஒளிந்து சென்றிடுவாய்
 துன்பம் மிகுந்த போதெல்லாம்
 தூய இன்மொழி பேசிடுவாய்
 இம்மை முழுதும் எனைவள்றித்து
 என் துயரெல்லாம் போக்கிடுவாய்
 இத்தனை செய்யும் உள்ளைவிட
 எனக்கு வேறு தெய்வமில்லை.

அம்மா! அருட்சோதியே!

அம்மா எனத்தகும் அருட்சோதியே - இந்த
அகிலம் புகழ்ந்திடு சக்தி நீ
ஆர்வமுடன் உணை வாழ்த்துவோம் - நாமும்
அன்பு மனமது மகழுவே.


ஐயிரு திங்கள் காத்திருந்தே - எமை
ஆவலுடனே பெற்றெடுத்தே
அருமையாய்ப் பேணி வளர்த்திவொய் - நாமும்
அம்மா அணைப்பிலே வளர்த்திடுவோம்,

பெண்மையின் சிறப்பிது ‘அம்மா’ எனும் - பெரும்
பெற்றகரும் பேரே இதுவன்றோ
அம்மாவின் அன்பிற்கு இணையுமுண்டோ - பாரில்
அம்மாவிடம் அன்பு இலாதாருண்டோ.

அம்மா மனம் அல்லற்பட்டிடின் - உயர்
ஆடம்பர வாழ்வும் அழியுமே
அம்மா எனும் நல்ல தாம்மையன்பில் - இந்த
அகிலமும் கண்டிடும் உண்மை இதே.

அழிக அதிபெரும் மோகமே - என்றும்
ஆழிக அம்மாவெனும் தூய அன்பே
வாழிக உயிர்களின் முதற் சொல்லே - பாரில்
வாழ்த்துவோம் என்றுமே அம்மா அன்பே.


இந்து மதம் எங்கள் மதம்


 அநாதியான எங்கள் மதம்
 ஆன்றோர் போற்றும் இந்து மதம்
 இனிய உயர்ந்த தத்துவங்கள்
 சடினையின்றி உணர்த்தும் மதம்
 உலகின் மூத்த முதன்மை மதம்
 ஊரெல்லாம் கோயில் கொண்ட மதம்
 எல்லா மதமும் தன்னகத்தே
 ஏற்றிடு நன்னெறி கொண்ட மதம்
 சீயந்திரிபற அகிலமெல்லாம்
 ஒன்றே இறைவழி எனப்புகட்டும்
 ஓங்கிய உயர்நிலை பெற்ற மதம்
 ஒளவைப் பாட்டி புகழ்ந்த மதம்
 அனைவர்க்கும் சம்மதமான மதம்
 இந்து மதம் எங்கள் இதய மதம்
 என்றும் இளமை குன்றா மதம்.

1989 ஜப்பா

— ஞானக்கதீர்

வாய்மையோத்துவதற்கிடையில்





அழகு ரத பவனி வரும்
அரசுக்கேளி விநாயகனார்

அழகு ரதம் ஏறி
அடியார்க்கு அருள் புரிய
ஆனைமுக முதல்வனார்
அசைந்து வரும் காட்சி
இதய மெலாம் பூரிக்க
இரு வினைகள் தான்கல
கடேற்றம் பெற்று
இல் வாழ்வும் கிறக்க
எம் மக்கள் பூவுலகில்
எத்தவம் செய்தோ மென
ரற்ற மிகப் பெற்று
ஏதிலாப் பெருமையுடன்
ஐங்கரனார் பேர ரூளால்
ஐக்கியமாய் உயர்வு பெற
இற்றைக் கொம் பானை
இருமனதாய் வழி பட்டு
ஓங்கார தத்து வத்தை
ஓம்பியே வாழ் நாளில்
ஒளவியம் பேசாது
ஒளவை சொல் நன்னென்றி
அரசுகேசரி அரணார் முதல்வன
உள்ளன் புடன் போற்றி
உய்யும்வழி காண்போம் யாம்!



ங்கும் சிவாகூர் தலை
நீர்வைக்கும் நீர்க்கவை

அழகுத் தேரேறி வரும் நீர்வைக் கந்தன்

அருள் ஒளி புரிந்திடும்
ஆறுமுகனார்
அழகுத் தேரேறி
அழகு பவனி வர
ஈண்டுக் கோர்
பெருவிழாவாய்
ஆர்வமுடன் நீர்வையூர்
இருக்கம் சிரமேற் கூப்பி
இனிய நல்வாழ்வு வேண்டி
ஈட்டிலாப் பெருமையுடன்
இறைஞ்சு நாள்
இந்தாளன் நோ!

14-04-1995

— உதயன்

ஏட்டுக்கு

1991-92-31

தெ மகளே வருக

பச்சையரிசி திட்டகலைப் பாறும் பொங்க
 பாவையவன் இதயமும் பார்த்துப் பொங்க
 புதுவாழ்வு பூமியிலே பூரித்து ஒங்க
 பொங்குவார் உள்ளமும் உவகை பொங்க
 பாரிலே காராளர் வாழ்வும் ஒங்க
 பைந்தமிழர் வாழ்வும் வளமுற்று ஒங்க
 தெ மகளே வருக எனத் தரணி தாங்க
 தெப்பொங்கல் பொங்கி நாம் மகிழ்ந்திடுவோமே.

14-01-81

— மித்திரன்

சிறக்கட்டும் புத்தாண்டு

அன்பு நிலைக்கட்டும்
 ஆக்கம் சிறக்கட்டும்
 இனிப்பம் பெருக்கட்டும்
 ஈகை ஒங்கட்டும்
 உலகம் உய்யட்டும்
 ஜார் மசிழ்டும்
 எல்லோரும் வாழ்டும்
 ஏதங்கள் நீங்கட்டும்
 சீக்கயம் நிலைக்கட்டும்
 ஒப்புயர்வு ஒங்கட்டும்
 ஓரவஞ்சினைகள் ஒழியட்டும்
 ஒளவையின் நல்வழியில்
 அசிலமே நிலைக்கட்டும்.

16-04-1983

வீரகேஸரி

தனிப் பெருநாள்

நன்றிப் பெருநாள் தைத்திருநாள் - நலம் நாடிக் கொழிக்கும் தமிழ்ப் பெருநாள் குடிசைகளில் வாழ்வோரும் சேர்ந்து கூடி மகிழும் தனித்திருநாள்.

வானிற் கதிரவன் ஒளியாலே - நெல் வயலில் கதிர்கள் விளைந்திடவே உயிர்கள் நன்றே வாழ்வதற்கு நல் உதய சூரியனைப் பணிந்திடும் நாள்.

பொங்கல் நாளில் நன்றாயுடன் நாம் புது நெல்லரிசி கலத்திட்டு பொங்கி படைத்து வழிபடுவேசம் - இப் புவியைக் காக்கும் கதிரவனை.

வயலில் கதிர்கள் விளைந்திடவே - பசு மாடும் எருதும் துணணையன்றோ பட்டிப் பொங்கல் பொங்கியை நாம் பணிவோம் பசுவுடன் காளையுமே.

14-01-98

- தினக்குரல்

குடிப்புமிகு மாநா
குடிப்புமிகு கீரை
குடிப்புமிகு மஞ்சளிலை
குடிப்புமிகு மஞ்சளை
குடிப்புமிகு மஞ்சளை
குடிப்புமிகு மஞ்சளை
குடிப்புமிகு மஞ்சளை
குடிப்புமிகு மஞ்சளை
குடிப்புமிகு மஞ்சளை



கிளவிடும்

1991-10-01

அனுபவ ராகம்

படித்தோரெல்லாம் நற்பண்பினராகார்
பண்புள்ளோரெல்லாம் படித்தோருமாகார்
புத்தகம் படித்தோர் புத்திசாலிகளென
புவியினில் யாரையும் போற்றிட முடியாது.

அன்பும் பண்பும் அறிவும் அவணியில்
அனுபவ நிலையும் அனைவர்க்கும் வாழ்வில்
அமைந்திடலென்றும் அரிதேயாகும்
அறிந்து நாமுணர்ந்து வாழ்ந்திடல் நன்று.

பட்டம் பெற்று படித்தவர் பலபேர்
பண்பிலாச் செயல்கள் புரிகின்றார் தினமும்
பணத்திற்கும் பதவிக்கும் படித்த கல்வியது
பழிபல தேடிப் போவது காண்கிறோம்.

நானும் பொழுதும் நடைமுறை வாழ்விலே
நன்றாய்ப் பலவும் படித்து நன்றுணர்ந்து
நல்லவனாகவும் வல்லவனாகவும் நாம்
நன்னெறி நாடி நல்வாழ்வு வாழ்வோம்.



நல்ல வாழ்வு

பண்டும் செயலும் பரந்த நோக்கங்களும்
பகுத்தறி வாற்றற் பாதைகள் பலவும்
நண்டும் தயையும் நடைமுறை ஒழுக்கும்
புத்தகப் படிப்பின் வித்தையுள்ளடங்காச்
சக்தியுள் அடங்கும் சாதனமறிவோம்.

கூற்றம் குதிக்கும் குறுகிய நாளில்
ஏற்றம் பொறுவது எல்லையில் மோட்சம்
என்றங்கள் மொழிதனை நன்றேயுணர்ந்து
நல்வினை நாடி அவ்வினை அகற்றியே
நம்போந் பிறகரையும் நேசித்து வாழ்வோம்.

அபசாரஞ் செய் அநீதிகள் மறந்தே
உபசாரஞ் செய் உணர்வுடையோராய்
குற்றங்கள் கணளந்து குணங்களை நாடி
நற்றிற மாண்பினை நாட்டினர் வினம்ப
நற்பெரு வரழ்க்கை நாடி மகிழ்வோம்.

1969

— “ஈரகதடி”



இன்பத் தீபாவளி

அன்பு பண்பு அறிவு ஒளி வீசிடவே
ஆணவம் நீங்கி அனைவரும் வாழவே
இரக்க சிந்தையுடன் எல்லோரும் ஒன்றாய்
ஈசனைத் துதிப்போம் இத்தீபாவளி நாளில்.

உழைப்போர் வாழியில் உவகைகொள்ள
ஊக்கமுடனே ஆக்கமும் பெருகிடவே
எல்லோர் இல்லத்தும் இன்ப ஒளி பரவ
ஏத்திடுவோம் தீப ஒளிதனை இன்றே.

ஐக்கியமாய் நாம் கொண்டாடும் தீபநாள்
ஒப்புயர்ஜுக்கம் உலகுக்கே தரும் நாள்
ஒங்கிய ஆணவம் ஒழிந்த இந்நன்னாள்
ஒளவை புகழ் தமிழர்க்குத் தனிப்பெருமதிருநாள்.

தீபாவளி நாளில் தீபத்தனை ஏற்றியே
தீய இருளை தெய்வந்துதித்திடுவோம்.

05-11-80

தினாங்கும்



தீபத்திற்கு ஒர் வாழ்த்து

தான் பெற்ற இன்பம் பெறுக இவ்வையம்
எனும் நல் வாச்சை விதயத்தை கொண்டு
நல்லையா என்னும் நல்லாசான் செப்புற
எல்லோர்க்கும் பயன்தரு நந்பெருஞ் சேவை
சந்திர தீபம் எனும் பெயர் தாங்கியே
செந்தமிழ் ஏடாய்ச் சிறப்புற சமுத்தில்
நல்வழி காட்டி நற்பேற்றைந்திடவே
நல்லையா ஆசானும் நாடும் நலம் வாழி.

சைவமும் தமிழும் தலமுத்தினி தோங்க
சிவப்பெருந் தொண்டாற் சிறப்பு மிகுந்து
தவமும் தர்மமும் தரணியிற் துலங்க
திருவருள் துணணயது அன்வர்க்கும் சேர
பெருந் தொண்டாற்றும் பெரியார் வாழி.

14-04-1978

- சந்திர தீபக்



நல் ஒளியைத் தா!

பல்லாண்டுகளாகப் பட்டதுயரமெலாம்
பாரிற் பகற்னவாய்ப் பறந்திடவே - ஞாலமதில்
சீல மிகுவாழ்வு எமக்கு சிறப்பாயமைந்திடவே
காலமெலாம் உதயனே நல் ஒளிதா!

துன்பங்கள் நீங்கிச் சுகவாழ்வு நிறைந்திட
இன்பமாய் யாவரும் ஏற்றமடைந்திட - இப்புவியில்
உவகை பொலிய ஜாராச் மகிழ்ந்திட
உதயனே நல் ஒளியைத்தா!

01-01-1998

- உதயன்

காலாட்டுக்கு ரிடை
மிகுங்கியை கூறியிருக்க
உவகையை கடுகிறீர்

உயர்வாழ்வு காண்போம்

அன்பும் பண்பும் அறிவும் வளர
ஆண்டு முழுதும் அனைவரும் மகிழ்
இனிய நல்லாண்டாய் பிறக்கும் ஆண்டினை
ஈடில்லா மகிழ்வுடன் ஏற்றிடுவோமே
உழைப்பால் உலகை உயர்த்த நிதமும்
ஊச்கமாகத் தொழில் செய்வோமே
எல்லோரும் இங்கே இன்பமாய் வாழ
ஏற்றநல் உதவி யாவர்க்குமாக
ஐக்கியமாகவே அனைவரும் உழைக்க
ஒருபோதும் வாழ்வில் தாழ்வில்லையாகும்
ஓரவஞ்சினை இன்றியே உலகினில்
ஒளவை நல்லுரை யறிந்து அனைவரும் வாழ்வோம்

31-12-78

- தினகரன்

நூல் குறிப்பிடுவதற்கு

பாவையவள் பொங்கல் பாரெங்கும் சிறந்திகே

பந்தியின் வரவுகண்டு
 பாவையவள் பொங்கலிட
 பாரெங்கும் பைந்தமிழர்
 பண்பாடு சிறந்தோங்க
 கதத்திருநாள் தரணியிலே
 தனித்திருநாளாக
 தாழ்விலா வளமெங்கும்
 தந்திடு கவயகத்தே.

14-01-83 புதின்தால் முழுமாதம் - வீரகேசி

நூல் குறிப்பிட பொங்கல் கூறுவதற்கு
 குறிப்பிட விரும்புவதை விட விரும்புவதை
 விரும்புவதை விரும்புவதை விரும்புவதை



காலாந்தி -

87-01-10



காந்தி மார்க்கம்

காந்தி என்றதுமே எமக்கு - மனசு
சாந்தி பிறக்குதம்மா
காலத்தால் அழியாமலே - மகாத்மா
கொள்கை நிலைக்குதம்மா

சுதந்திரப் போரினிலே - காந்தி
சொந்திறன் வென்றதம்மா
சுழன்றிடும் பூவுலகில் - காந்திவழி
சுடர்விட்டு ஒளிக்குதம்மா

சக்தியலட்சியத்தில் - காந்தி
சகத்தினைக்காத்தனம்மா
அஹிமிசை ஆயுதத்தால் - மகாத்மா
அழியாவரம் பெற்றானம்மா

அந்தியர் மாயத்திலே - காந்தி
அகப்படவில்லையம்மா
ஆதிக்கவெறிகளெல்லாம் - காந்திமுன்
அஞ்சியே போனதம்மா

காந்தி எனும் நாமம் - பாரில்
சாந்திக்கு வழியேயம்மா
கருணையே உருவுமீம்மா - அப்பெய்து
காலமெலாம் வாழுதம்மா

காலத்தின் போக்கினிலே - நாமும்
கடமையைச் செய்வோமம்மா
காந்தியார் வழியினிலே - எமக்கும்
சாந்தி விடைக்குமம்மா

“யேதி”
“காந்தி நூற்றாண்டு வரை

உலகம் பலவிதம்

உலகம் பலவிதம் அதில் இன்று
வாழும் மாந்தர் ஒவ்வொருவிதம்
விதவிதமான விந்தனை பலவும்
விளங்கிடும் ஆற்றல் பெருநிலையாகும்.

உண்மையில் உலக நிலைகளில் யாவும்
உணர்ந்துவாழ்தல் முடியாதாகும்
உலகம் போற்றிடு உத்தமர் பலரும்
ஊருக்கு நலம் செய உற்றதுன்பம் பலவாகும்.

பற்பல துண்பங்கள் பட்டதனாலே
பாரோர் துயரை உணர்ந்தனர்சான்றோர்
துண்பப்படுவோர் துயரதுபோக்கேவே
துயதியாகம் செய்து உயர்ந்தார்.

பட்டுக்கோட்டை கல்யாண சுந்தரம்

பகுத்தறி வாற்றிலே பாட்டியற்றி
பாமரமக்கட்டுப் பாதையைக் காட்டி
பக்குவமான மக்களின் வாழ்வையே
பண்புடன் வாழுவழி கூறினனாம்.

இனிமை, இளமை, எனிமையிலே
இலங்குநற் கவிதை பபாழிவதிலே
அன்றிங்கு யாரும் நிசாராகார் இயற்கவி
இயற்கவி கல்யாண சுந்தரர்க்கே.

- பட்டுக்கோட்டை கல்யாண சுந்தரம்
1969 - நினைவுமலர்

வாழ்க்கைச் சோதனை

ஊண், உறக்கமும்
 நித்திய
 கடமைகளும்
 மக்களுக்கு
 எப்படி அவசியமோ
 அதுபோலவே
 உழைப்பும்
 தெட்டமும்
 அவசியமன்றி
 பணம் பொருள்தான்
 வாழ்க்கை என
 என்னினால்
 நித்திய கடமைகளும்
 ஊண், உறக்கமும்
 மனிதனுக்குச்
 சோதனைக்
 களம்
 அமைத்துவிடும்

புரிந்துணர்வு

நித்தம் நித்தம்
 கோயிலைப்
 சுற்றுபவன்
 துளைப்படும் போது
 தன்
 கடமையைச்
 சரியாய்ச்
 செய்யும்
 ஒருவன்
 நல்வாழ்வு
 வாழ்கின் ரான்
 இருவரையும் உற்று
 நோக்கும்
 ஒருவன்
 தன் மனதிலை புரிகின் ரான்

மனஆறுதல்

நோய்வாய்ப்பட்டு
 ஆஸ்பத்திரி
 படுக்கையில்
 கிடந்த நோயாளி
 பக்கத்துக் கட்டில்களில்
 தன்னிலும் பாரிக்க
 நோயுற்றவர்கள்
 படுத்திருந்து
 முன்குவதைக்
 கண்டு
 ஒருவித
 ஆறுதலட்டகின் ரான்.

ஒருபக்க கபால இடி

ஆண்டாண்டு காலமாக
 பிறமத வழிபாட்டிடங்கள்
 அழிபடும் போது
 இடபடும் போது
 கண்டும் கேட்டும்
 வாளாவிருந்த
 பெருமக்கன்
 தலதாமாளிகையின்
 தலைவரயில்
 அடிபட்டதறிந்து
 ஒருபக்க
 கபால இடி
 உச்சியைப் பிளக்குது
 என்கிறார்கள்
 தனக்குத் தனக்கு
 வந்தாற் தான்
 தலைவவியும்
 எப்படி
 என்பது புரியுமோ
 சுளகும் தனக்குத்
 தனக்கென்றால்
 படக்கு படக்கு
 என்றுமாம்
 என்பது எம்
 பாட்டியின்
 பழுமொழி

குழந்தைச் செல்வம்

உள்ள மே தூய்மையாக
உருவத்தே தெய்வமாக – உலகில்
உள்ளவரெல்லாம் போற்றும்
உயர் செல்வம் குழந்தையன்றோ

எத்தனை உயர்வும் வாழ்வில்
ஏற்றமாய்ப் பெற்றிட்டாலும் – நம்
நற்பேறு குழந்தைச் செல்வம்
நாம் அதை உணர்வோமன்றோ

“குழன்”



மழை முத்து

அன்பினில் விளைந்த முத்து
 அன்புரு வான முத்து
 அகிலத்தே உயர்ந்த முத்து
 அனைவரும் போற்றும் முத்து
 ஆண்டவன் அருளும் முத்து
 அருட்செல்வ மழை முத்து.

உலகுள அன்பையெல்லாம்
 உள்ளத்தே நிறைந்ததாக
 ஒங்கிய நெறிகட் கெல்லாம்
 உயர் வழிகாட்டி நிற்கும்
 ஒப்புயர் வில்லாச் செல்வம்
 உலகோம்பும் மழையைன்றோ.

அரியநல் மழைச் செல்வம்
 அன்புடன் மாந்தர் பெற்று
 பெருமையும் பேரும் கொண்டு
 வருமிடர் களைந்து நின்று
 தருகின்ற இன்ப வாழ்வே
 தாரணி மகிழும் செல்வம்.

பலவித செல்வத்துள்ளே
 பாரிலே உயர்ந்த செல்வம்
 பல்லோரும் போற்றும் செல்வம்
 பக்குவ மழைச் செல்வம்
 பலருமே இனிதாய்ப் பெற்று
 பண்புடன் வாழ வேண்டும்.

கலி தந்த கிலி

பஞ்சசீலங்கள்
 பயந்தோடின
 கலியுகத் தின்
 கொடுமை
 கண்டு
 ஓடியயரீக்கு
 ஒதுக்கிடம்
 தந்தான், தஞ்சமளித்தான்
 ஒரிகளவான்,
 அவன் ஓரி
 அரசியல்வாதி
 என்றறிந்த
 பஞ்சசீலங்கள்
 தாமேதற்கொலை
 செய்துகொண்டு
 மாய்ந்தன.
 அரசியல்வாதி
 அதையும்
 தனக்கொரு
 பிரசாரத்
 துணையாக்கின ஸ்.

கலியுகத்தின் கொடுமை

நன்றி என்ற தன்மையில்லை
நண்பும் இல்லை நாட்டிலே
ஒன்றி வாழும் அன்பு வாழுக்கை
இழிந்து போன தன்மையால்.

குற்றம் குறை சுறிவாழும்
குண்டர் செயல் மோசமே
சுற்ற மென்ற சூழ்நிலைகள்
செத்துவிட்ட பான்மையால்.

தந்தை வேறு தாயும் வேறு
தமரும் வேறு என்பதால்
விந்தையான நிந்தைச் செயல்
வெற்றி பெறுகின்றதே.

அன்புதந்து அண்ணன் என்று
ஆட்சி கொள்ள நானுதே
வன்பு கொண்ட தங்கை மனம்
வாளாவீனே போகுதே.

கோயில் குளம் என்ற பேச்சு
யாவும் வெளிமயமாய்
தாயின் அன்பு தள்ளிவிடும்
தன்மை எங்கும் ஒங்குதே.

சிந்தனையிற் செம்மை நெறி
சீர்குலைந்து விட்டதால்
தந்திரமென்னுங் குளவி
தரணி தனை வாட்டுதே.

பண்டை நெறியாவும் இன்று
பறந்து போய்விட்டதே
சண்டை சக்சரவு யாவும்
செண்டு கொண்டு ஆடுதே.

பட்டம் பதவி வேட்கையெல்லாம்
பாரிற் தலை தூக்கியே
பகட்டு நாகரீக மேரகம்
பற்றி எங்கும் மூன்றே.

சுதும் வாதும் வேதனை செய்
குழச்சி மிக ஓங்கியே
ஏது உவகை உலக வாழ்வில்
இன்பம் ஏதும் இல்லையே.

நன்மை தீமை என்ற பேதம்
நாட்டில் இன்று இல்லையே
புன்மை நெறி வன்மை நிலை
பெற்றுவிட்டது சியகோ.

இன்பம் என்பது உலக வாழ்வில்
இல்லை இல்லை இல்லையே
துன்பமென்பது எங்குமே
துள்ளி விளையாடுதே.

கலியுகத்தின் கொடுமைதனைக்
காணச் சகிக்க முடியலே
நிலைகொள் நெறிகள் கொண்ட வாழ்வை
நினைத்துப் பாரிக்க முடியுமோ.

யாழ். இலக்கிய நஸ்பரி கழகம்

1970

— தனிரிகள் - கவிஞர்கள்

நாகரீக மோகம்

பழையம் பழையம் என்று கூறி
பண்டை நாகரீகங்களைப்
பாரிற் தூக்கி எறிந்து நாம்
நவீன நாகரீக மோகத்திலே
நாளும் நாட்டம் கொள்கிறோம்.

நாகரீக வளர்ச்சி என்றே
நாளும் கூறும் பெரியோர்கள்
பழைய சமய தத்துவங்கள்
பாருக்குணர்த்தும் நெறிதனை
படித்தும் உணராப்பதர்களே.

இன்று இந்த மண்ணுள்ளோர்
நன்று தீதுபாராது நாளும்
வீணை வாழ்வைப் போக்கிறார்
பண்டைய நல்ல நெறிகளை
பற்றி வாழ வழியறியார்.

காலத்தால் அழியா நல்ல
காவியங்கள் ஆக்கிடார்
நாளும் பழைய ஏடுகளில்
நாடித் தேடிப் பொறுக்கியே
கண்டபடி சொருகிடுவார்
காலத்திற்கேற்ப கருத்தினையே.

நவீன நாகரீக மோகத்தினால்
நம் மாணிடர் செய்யும் செயல்களே
நாளும் மக்கள் அழிவிற்கு
நாசவழியென அறிந்திடுவார்
நல்லோர் நல்வழி சிந்தித்தே
நாடிடுவார் நல் இறையருளே.

— “நீர்ஸவ தியாகமனி”

இறுதி முடிவு

விஞ்ஞானம் விஞ்ஞானம்
விந்தைகள் விந்தைகள்
என விண்ணனிற் பறந்து
விரகமண்டலங் களையும்
கண்ட மனிதன்
மீண்டும் வந்து

இங்கே
முடிவில் கண்டது
இந்த மண்ணைத் தான்.

உருவிசூடுவதை குறித் தூங்கி
உருவாத ஆராபத்தை குறித்
உருவிசூடுபடி அமையுவதை கூறினே
உருவிசூடு எடுத் தயாரிக்கவை
நோயாயியழிய ஒரும் கீழ்ப்

புரிந்துணர்வு

பதவியில் இருந்த போது
அயோக்கியன்
பதவி பறிபோன பின்
யோக்கியன் ஆகிறான்
பதவியில் இருக்கும் போது
புரியாத உரிமை
உணர்வுகள்
பறிபோன பின்பே
புரிகின்றன.

நல்ல தகுதி

எங்கள் மன்னை இது
 தனித்துவமானது
 இந்த மன்னில்
 பண்புகள் பலவிதம்
 இங்குவாழ்தற்கு
 சிலதகுதிகள் வேண்டும்
 படித்தவர் பெரியோர்
 பட்டம் பதவிகள்
 வகிப்போர்
 அரசியல்வாதிகள்
 அடிவருடிகள்
 பலரதுகுணமும்
 பற்பலவிதமாம்
 பார்த்தும்புரியாது
 பழகினும்புரியாது
 நுண்மான் நுழைபுலன்
 கொண்டோராக
 கைராசி முகராசி
 உடையவராக
 காலமறிந்து
 கணக்கான
 இடமறிந்து
 வாழுப்பழகினால்
 இங்குநாம் நலமே
 வாழுவாம்

(அ)நீதி

அருக்காக
 மக்களுக்காக
 பாதுகாப்புச்
 சட்டமீவத்து
 ஆரும்
 மக்கள் தலைவர்கள்
 என்போர்
 தாம்மட்டும்
 சட்டத்தைப்
 பாதுகாக்கவேண்டிய
 பாதுகாவலர்
 துணையுடனே
 தடல்புடலாக
 நடவீதியிற்
 பவனிவருகின்றார்
 பார்த்துரசிக்கும்
 நீதிதேவதை
 சந்தர்ப்பம்
 வரட்டுமெனப்
 பார்த்துக்
 சிரிக்கின்றது.



மணச்சாட்சி

பெரும்பதவி
 பட்டங்கள்
 பெற்ற
 மாமனிதர்கள்
 ஊர்நியாது
 செய்த
 குற்றத்தால்
 உள்நோய்பிடித்து
 உள்ளத்தை
 உறுத்துகின்றது.

பயந்த தற்கொலை

வாழ்வின்
 விரக்தியாற்
 பலதடவை
 தற்கொலை
 செய்யமுயன்ற
 போது
 தற்கொலை
 செய்தவர்களின்
 பிரேத ஊர்வலங்கள்
 சென்றதால்
 எனது தற்கொலை
 பயந்துவிட்டது.

புரிந்த உண்மை

பட்டம், பதவிகள்
உரிமைகள் கூக்கப்படி
கிருந்தபோது ஏட்டபடி
புரியாத சொல்லிவாய்
உண்மை கூறியது
அதை இழுந்தபின் கூறி
நன்றாகப் பாதுகாக்கிறது
புரிகின்றது.

அனுபவம்

பல தொழிற் துறைய
சங்கங்களில்
மாறி திருப்புமாலை
மாறிச்சேர்ந்து திரும்புமாலை
மனதிற்புரிந்தது திரும்புமாலை
ஒன்றுமூடி திரும்புமாலை
ஒன்றுக்குடும்புமாலை
ஒன்றுசெவிடும்புமாலை
தொழிலாளி திரும்புமாலை
பாடோ திரும்புமாலை
அதோபாடு திரும்புமாலை
முதலாளி திரும்புமாலை
பாடோ திரும்புமாலை
வங்கியிற் திரும்புமாலை
பெரும்போடு,

பேனாவின் கண்ணீர்

மனத்துய்மையின்றி
 வாயாற்
 பெரிதாகலட்சியம்பேசிப்
 பத்திரிகைகளில் எழுதிப்
 பெருமைகாட்டும்
 எழுத்தாளன்
 ஒருவனுடைய
 அற்றுப்பேனா
 அவனுடையநெஞ்சின்
 சேட்பாக்கெட்டிலிருந்து
 மனச்சாட்சிதுடிப்பதறிந்து
 கண்ணீர்வடிக்கின்றது.

(அ) நிதவான்

இருக்கமோசக்
 கொலை
 செய்தவனுக்குத்
 தண்டனை
 விதித்தநீதிபதி
 பலகொலைகளைப்
 புரிந்த
 இராணுவவீரரைப்
 பட்டயம்குட்டிப்
 பாராட்டுகின்றார்.

பொறுமையின் எல்லை

தினமும்
 கரையை
 அடித்தடித்து
 வந்தகடல்லவகள்
 பூமியின்
 பொறுமையைச்
 சோதிப்பதுபோலப்
 பொங்கிளமுந்தபோது
 மறுபுறத்தே
 மலைகள் நிமிர்ந்து
 நின்று
 சிரித்தன.

புத்தி இல்லாதமனிதர்

சிறுவர்களைப்
 புத்தியுள்ள
 பிள்ளையென்றாற்
 பிறந்தவீட்டுள்
 சொத்திருப்பாய்ன
 பெரியவர்
 பேசியதைக்
 கேட்டவர்கள்
 அப்போ உலகில்
 புத்தியுள்ளவர்
 யாரோ....என
 சிந்திக்கின்றனர்.

நம்பிக்கை

உலகில்
சாவைமட்டும்
தடுக்க
விஞ்ஞானிகளால்
முடியவில்லை
என்றால்
என்னொன்றால்
நாம்சாவோம்
என்ற
அடிப்படை
நம்பிக்கை
அவர்களிடமும்
இருப்பதுதான்.

20-6-75

ஒத்துப்பிளி

விட்டிற்பூச்சி

தினமும்
உலகழுசாபாசங்களில்
விழுந்து உழுன்று
அழியும்மனிதன்
விட்டிற்பூச்சி
விளக்கக்கூற்றி
விழுந்திறப்பது
கண்டு
வேதனைப்படுகிறான்.

முகராசி

அறிவுத்தராதாப்
பத்திரங்கஞ்சன்
பலபடிகள்
ஏறி அலைந்தும்
கிடைக்காத
தொழில்
புறக்கதவு
வழியாலே
சிறப்பிடமாய்க்
கிடைத்தது.

-27-3-98

-வாணிமலை-

விபத்து

தினமும்
ஒசிப்பத்திரிகை
படிக்கும்நண்பர்
ஒர்நாள்
பலபத்திரிகைகளைப்
பணம்கொடுத்து
வாங்கினார்
தனதுவிபத்துப்
படம்
பத்திரிகையில்
வந்ததாாக

பெருங்குடித்தனம்

சிறுகவலைகளை
மறக்கவென
குடிக்க
ஆரம்பித்தவன்
சிலநாளில்
தன்குடித்தன த்தையே
மறந்து
பெருங்குடிகாரனாக
அலைகிறான்.

கீழ்ப்பாப்ளு

தீர்க்கதரிசனம்

அரசியல்வாதிகளைப்
புள்ளடியிட்டு
அனுப்புவது
வெற்றியினாபின்
அவர்கள்
இருபோதும்
சரியாகநடக்க
மாட்டார்கள்
என்பதைமுன் அறிந்தே

பழக்கதோலிம்

புக்கடையில்நின்றவச்சுகள்
 புவாசனைய
 முகர்ந்துமகிழும்போது
 அவ்வழிவந்த
 கருவாட்டுக்கடை
 முதலாளி
 புவாசனைய
 முகரமுடியாமல்
 முக்கைப்பொத்தினார்.

குட்டைப்புத்தி

கிட்டைள்ள
 குட்டைநீரைப்
 பழித்து
 எட்டைள்ள
 நன்னீரைப்
 புகழ்ந்த
 புத்திசீவிகள்
 அடுத்தவீட்டுச்
 சிறுவர்கள்
 தூரத்துறை
 ஆபத்திற்குத்தவாது
 அயலவனைநேசி
 என்றாத்துப்
 படித்து
 மனப்பாடம்
 செய்வதுகேட்டு
 சிந்திக்கத்
 தயங்கினார்கள்.

வேத நெறிகள் பற்றி வருமாலே

முடியம் யானாடு

உலகில் மக்கள் ஒழுக்கமாய் - வாழ்தற்கு
உரிய நன்னெறிகளை உணர்ந்தும் மதங்கள்
கலியுகமென்றும் காலக்கொடுக்கையில்
கட்டுப் பாடின்றிக்கை படுகின்றன

சைவம் காக்கும் சமயசீலர்கள் பலர்
சந்தர்ப்பவாதத்தால் தம் நிலை கெடுகிறார்
பெளத்தம் பேசும் பஞ்சசீலர்கள்
பஞ்சமாபாதகம் புரிகின்றார் தினமும்

வேதநெறிகள் தம்பாகைதகள் மாறி
வலியோர் கையிற் பலியாகின்றன
அல்லா தந்த அரியசமத்துவம்
எல்லா இடமும் விலைபோகின்றது

உலகம் காக்கும் உத்தமச் சான்றோர்
உளத்தூய்மையுடன் உண்மைவழியில்
உயர்ந்த நன்னெறிகளை உறுதியாக்கி
உலகும்யவேண்டி உதுதிகொள்வீரே.

இன்றைய நற்பணி விடுதலை கூறுவது நாளைய வாழ்வு

நாளைய விடிவை நாளை சிந்திப்போம்
இன்றைய விடிவீல் நல்லதை செய்வோம்
இன்றைய காரியம் நன்றது வாளால்
நாளைய விடியல் நன்றேயாகும்

முற்பகல் செய்தது பிற்பகல் விளையும்
முதுமொழி உணர்ந்து முன்னேசென்றால்
எது இடர்வரினும் எமது நற்பாதை
என்றும் எவர்க்கும் நல்வழியாகும்

நல்லன நாடி அல்லன தயிர்த்து
நாடும் நாமும் நலம்பெற வேண்டின்
நாளைய விடியல்யாவர்க்கு நலமாய்
நன்றே விடியும் நாமிதை உணர்வோம்.





ஏழாலை மஹாத்மா அச்சகம். கந்தர்மடம்